





Emakhompuyutha asebenta ngelwati lolubitwa ngekutsi yidatha.

Idatha ingaba tinhlavu, tinombolo, titfombe, kanye nemisindvo.



Nangabe ubeka lwati kukhompuyutha, usuke ufaka idatha.

Kubhala kukhompuyutha ngekhobhodi kunguleny indlela yekufaka idatha.



Lawa ngemathulusi lesiwasebentisako kute sifake idatha
kukhompuyutha:

ikhibhodi (1)

i-mouse (2)



Lawa ngemathulisi ekufaka idatha lengaba ngumsindvo
kanye netitfombe:

umbhobho (3)

sitfwebulitfombe (4)



Sitfolo nedatha levela kukhompuyutha.


Idatha lesiyitfolo kukhompuyutha siyibita ngekutsi
yi-output.

Sipikha semsindvo (5) kanye neskrini (6) kusinika *i-output*.



Skrini (6) sisinika *i-output* lengaba titfombe, tinhlavu, kanye netinombolo.

Sipikha semsindvo kanye nema-*earphone* (7) kusinika *i-output* lemisindvo.




Takhi tekhompuyutha (*hardware*) nguletincenye letibonakalako tekhompuyutha; tincenye lesingatitsintsa.

Skrini, ikhibhodi, tipikha, i-*mouse*, umbhobho, kanye nema-*headphone* konkhe loku kutakhi tekhompuyutha.




Ikhompuyutha idzinga luhlelokusebenta (*software*) kute sikwati kuyisebentisa.

Luhlelokusebenta lunika ikhompuyutha imiyalelo kutsi kufanele iyisebentise njani idatha leyehlukene.



Tinhlelo kanye netinhlelokwenza (*applications*) tinhlobo teluhlelokusebenta.

Sibonelo, udzinga luhlelokwenza lwesitfwebulitfombe ku-*smartphone* kute utsatse titfombe kanye nemavidiyo.



Ema-*chip* ekhompuyutha enta lwati lukwati kwenta emakhompuyutha asebente.



—Imibuto

1. Silubita ngekutsi luyini lwati lolukukhompuyutha?
2. Ikhibhodi kanye ne-*mouse* ngemathulusi lasibonelo se...
3. Siyibita ngekutsi yini idatha lesiyitfolo ivela kukhompuyutha?
4. Niketa tibonelo letimbili tetakhi tekhompuyutha.
5. Yini luhlelokusebenta (*software*)?
6. Chaza tinhlobo letintsatfu temadatha lokungenteka sikolo siwafake kukhompuyutha.
7. Yini lokufanele uyente kuze uciniseke kutsi ikhompuyutha yakho iyakusebentela?
8. Ngutiphi tinzuzo tekubhala kukhompuyutha kunekubhala ephepheni?



Lencwadzi ingeyesibili kululochungechunge
lwetincwadzi letine letetfula tihloko
tebuchwepheshe bekhompuyutha.

Lenzaba icanjelwe tintfo tekufundza tephrojekthi
yeZenex Ulwazi Lwethu nga-2021.